

Sri Annapurna Ashtottara Satanama Stotram

asya śrī annapūrṇāṣṭōttara śatanāmastōtra mahāmantrasya brahmā
rṣiḥ anuṣṭupchandaḥ śrī annapūrṇēśvarī dēvatā svadhā bījaṁ svāhā
śaktiḥ ṓm kīlakaṁ mama sarvābhīṣṭaprasādasiddhyarthē japē
viniyōgaḥ |

ṓm annapūrṇā śivā dēvī bhīmā puṣṭissarasvatī |
sarvajñā pārvatī durgā śarvāṇī śivavallabhā || 1 ||

vēdavēdyā mahāvidyā vidyādātrī viśāradā |
kumārī tripurā bālā lakṣmīśrīrbhayahāriṇī || 2 ||

bhavānī viṣṇujanānī brahmādijanānī tathā |
gaṇēśajanānī śaktiḥ kumārajanānī śubhā || 3 ||

bhōgapradā bhagavatī bhaktābhīṣṭapradāyinī |
bhavarōgaharā bhavyā śubhrā paramamaṅgalā || 4 ||

bhavānī cañcalā gaurī cārucandrakalādharā |
viśālākṣī viśvamātā viśvavandyā vilāsinī || 5 ||

āryā kalyāṇanilayā rudrāṇī kamalāsanā |
śubhapradā śubhā:’nantā vr̥ttapīnapayōdharā || 6 ||

ambā saṁhāramathanī mṛḍānī sarvamaṅgalā |
viṣṇusaṁsēvitā siddhā brahmāṇī surasēvitā || 7 ||

paramānandadā śāntiḥ paramānandarūpiṇī |
paramānandajanānī parānandapradāyinī || 8 ||

parōpakāraniratā paramā bhaktavatsalā |
pūrṇacandrābhavadanā pūrṇacandranibhāmsukā || 9 ||

śubhalakṣaṇasampannā śubhānandaguṇārṇavā |
śubhasaubhāgyanilayā śubhadā ca ratipriyā || 10 ||

caṇḍikā caṇḍamathanī caṇḍadarpanivāriṇī |
mārtāṇḍanayanā sādhvī candrāgninayanā satī || 11 ||

puṇḍarikaharā pūrṇā puṇyadā puṇyarūpiṇī |
māyātītā śrēṣṭhamāyā śrēṣṭhadharmātmavanditā || 12 ||

asrṣṭissaṅgarahitā srṣṭihētu kapardinī |
vrṣārūdhā sūlahastā sthitisamhārakāriṇī || 13 ||

mandasmitā skandamātā śuddhacittā munistutā |
mahābhagavatī dakṣā dakṣādhvaravināśinī || 14 ||

sarvārthadātrī sāvitṛī sadāśivakuṭumbinī |
nityasundarasarvāṅgī saccidānandalakṣaṇā || 15 ||

nāmnāmaṣṭōttaraśatamambāyāḥ puṇyakāraṇam |
sarvasaubhāgyasiddhyartham japanīyam prayatnataḥ || 16 ||

idaṁ japādhikārastu prāṇamēva tatasstutaḥ |
āvahantīti mantrēṇa pratyēkaṁ ca yathākramam || 17 ||

kartavyam tarpaṇam nityam pīṭhamantrēti mūlavat |
tattanmantrētihōmēti kartavyaścēti mālavat || 18 ||

ētāni divyanāmāni śrutvā dhyātvā nirantaram |
stutvā dēvīm ca satatam sarvānkāmānavāpnuyāt || 19 ||

iti śrī brahmōttarakhaṇḍē āgamaprakhyātīśivarahasyē
annapūrṇāṣṭōttara śatanāmastōtram ||